



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை  
அதி விசேஷமானது

අංක 2373/25 - 2024 පෙබරවාරි මස 27 වැනි අඟහරුවාදා - 2024.02.27  
2373/25 ஆம் இலக்கம் - 2024 ஆம் ஆண்டு பெப்புருவரி மாதம் 27 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி IV (அ) - மாகாண சபைகள்

### மாகாண சபை அறிவித்தல்கள்

மத்திய மாகாண மாகாண சபை

துணை விதிகள்

1987 ஆம் ஆண்டின் 15 ஆம் இலக்க பிரதேச சபைகள் சட்டத்தின் 122 ஆவது பிரிவின் (1) ஆவது உட்பிரிவுடன் வாசிக்கப் படவேண்டிய, குறித்த சட்டத்தின் 126 ஆவது பிரிவின் (ix) மற்றும் (xiii) ஆவது பிரிவுகளின் கீழ் பிரதேச சபைக்கு வழங்கப்பட்டுள்ள அதிகாரங்களின் பிரகாரம் நாவல பிரதேச சபையின் குடிநீரினை பேணி பாதுகாத்தல் குறித்த துணை விதிகள் 1989 ஆம் ஆண்டின் 12 ஆம் இலக்க மாகாண சபைகள் (இடைநேர் விளைவான ஏற்பாடுகள்) சட்டத்தின் 2 ஆம் பிரிவின் (I) உட்பிரிவின் ஊடாக எனக்கு வழங்கப்பட்டுள்ள அதிகாரங்களின் பிரகாரம் மத்திமாகாண ஆளுநர் லலித்யூ. கமகே ஆகிய என்னால் அனுமதியளிக்கப்பட்டுள்ளது என்பதனையும் இவ்வர்த்தமானி அறிவித்தல் வர்த்தமானப் பத்திரிகையில் வெளியிடப்பட்ட திகதியிலிருந்து இத்துணை விதிகள் நாவல பிரதேச சபை அதிகார எல்லைக்குள் அமுல்படுத்தப்படும் என்பதனையும் இத்தால் அறிவிக்கின்றேன்.

சட்டத்தரணி லலித்யூ. கமகே,  
மத்திய மாகாண ஆளுநர்.

ஆளுநர் அலுவலகம்,  
மாளிகா சதுக்கம்,  
கண்டி,  
2024, சனவரி 30.



**நாவுல பிரதேச சபையின் குடிநீர் மற்றும் நீர் நிலைகளைப் பேணிப் பாதுகாத்தல்  
தொடர்பான துணை விதிகள்**

1. நாவுல பிரதேச சபையின் அதிகார எல்லைக்குட்பட்டு வாழும் பொது மக்களின் சுகாதாரப் பாதுகாப்பிற்காக தனியார் மற்றும் பொதுகுடிநீர் பயன்பாட்டுடன் கூடிய நீர் ஆதாரங்களை பேணிப் பாதுகாக்கும்பொருட்டு நீர் ஆதாரங்களை வினைத்திறனாகப் பயன்படுத்துதல், மேற்பார்வைச் செய்தல், அதிகார எல்லைக்குட்பட்ட பிரதேசத்தில் இயங்கும் குடிநீர் கருத்திட்டங்களுக்குரிய நீர் ஆதாரங்களைப் பாதுகாத்தல், குடிநீரினைப் பேணிப் பாதுகாத்தல் தொடர்பான நடவடிக்கைகளை மேற்கொள்ளல் மற்றும் இவைத் தொடர்பான இடைநேர் விளைவான விடயங்களுக்காக இத்துணை விதிகள் இயற்றப்பட்டுள்ளன.
2. இத்துணை விதிகளை உருவாக்குவதற்கு 1987 ஆம் ஆண்டின் 15 ஆம் இலக்க பிரதேச சபைச் சட்டத்தின் 126 (ix) மற்றும் (xiii) உட்பிரிவுடன் வாசிக்கப்பட வேண்டிய மேற்குறிப்பிட்ட சட்டத்தின் 122 ஆம் பிரிவின் (1) உட்பிரிவின் கீழ் நாவுல பிரதேச சபைக்கு அதிகாரங்கள் வழங்கப்பட்டுள்ளன.
3. இத்துணை விதியானது, நாவுல பிரதேச சபையின் குடிநீர் மற்றும் நீர் நிலைகளைப் பேணிப் பாதுகாத்தல் தொடர்பான துணை விதி என அழைக்கப்படும்.
4. நாவுல பிரதேச சபையானது அதன் அதிகார எல்லைக்குட்பட்டு வாழும் பொது மக்களின் நீர் பாவனை மற்றும் குடிநீர்ப் பாவனைக்காகப் கிரந்தளிக்கப்படுகின்ற ஒவ்வொரு நீர் ஆதாரம் தொடர்பிலும் பின்வரும் தகவல்களைப் பராமரிக்க வேண்டும்.
  - I. நீர் ஆதாரத்தின் பெயர்
  - II. அமைவிடம்
  - III. கிராம அலுவலர் பிரிவு
  - IV. அமைவிடத்தின் புவியியற் தொகுதி இலக்கங்கள்
  - V. நீர் ஆதாரம் அமைந்துள்ள காணியின் உரிமை
  - VI. பிரவேசம்/வீதி (இயலுமானவரை மதிப்பீட்டு வரைப்படத்தில் காட்டப்பட வேண்டும்)
  - VII. பயன்பாட்டின் தன்மை (தனியார்/பொது)
5. நீர் ஆதாரம் நிலத்தடி நீர் ஆதாரமாக இருக்கும் பட்சத்தில், எந்த ஒரு நபரும் அதிலிருந்து 15 மீற்றர் ஆரையைக் கொண்ட எல்லைக்குட்பட்ட பிரதேசத்தில் கீழ்க் குறிப்பிட்ட எவ்விதச் செயல்களிலும் ஈடுபடக் கூடாது.
  - i. விலங்குகளை உட்பிரவேசிக்க அனுமதித்தல், வளர்த்தல், மற்றும் விலங்குகள் நுழைய அனுமதிக்கும் விதத்தில் பேணுதல்.
  - ii. கழிவுகளை அகற்றுதல், குழித்தோண்டி புதைத்தல், மற்றும் இடுதல்
  - iii. திறந்தவெளியில் தீ மூட்டுதல் அல்லது நீர் ஆதாரத்தை சேதப்படுத்தும் வகையிலான யாதேனும் நடவடிக்கைகளை மேற்கொள்ளல்.
  - iv. அகழ்வுகளை மேற்கொள்ளல்.
  - v. யாதேனும் வடிகால்கள் வழியாக கழிவு நீரினை அனுப்புவதற்கு நடவடிக்கைகளை மேற்கொள்ளல் அல்லது கட்டப்பட்ட வடிகால்களை பழுதடைந்த நிலையில் பராமரிக்க அனுமதித்தல்.
  - vi. யாதேனும் தூரத்திலிருந்து நீர் ஆதாரத்திற்கு மேந்தரை நீரானது ஒரே திசையில் அடித்து வருவதற்கு இடமளித்தல்.
  - vii. நீர் ஆதாரம் ஓர் ஆழமற்ற கிணறாக இருக்கும் பட்சத்தில், கிணற்றின் அடிப்பகுதியில் இருந்து 4.5 மீற்றருக்கு குறைவான ஆழத்திலிருந்து மேந்தரை நீரானது, கிணற்றுக்குள் கசியும் வண்ணம் பராமரித்தல்.
  - viii. நீர் ஆதாரம் ஓர் ஆழமற்ற கிணறாக இருக்கும் பட்சத்தில், தரை மட்டத்திலிருந்து 3 மீற்றருக்கு குறைவான ஆழத்தில் நீரானது, கிணற்றுக்குள் கசியும் வண்ணம் பராமரித்தல்.
  - ix. நீர் ஆதாரம் ஓர் ஆழமற்ற கிணறாக இருப்பின், கிணற்றின் பாதுகாப்பிற்காக சீமெந்து, இரும்பு கம்பியிலான கான்கிரீட் மற்றும் கிணற்றினை பாதுகாப்பிற்காக ஏதேனும் பயன்படுத்தப்படும் சந்தர்ப்பங்களில், அவற்றுக்காகப் பயன்படுத்தும் சீமெந்து அல்லது துருப்பிடித்த இரும்புக் கம்பிகளின் தூசி துகள்கள் நீருடன் கசியும் வண்ணம் பராமரித்தல்.

- x. நீர் ஆதாரம் ஓர் ஆழமற்ற கிணறாக இருக்கும் பட்சத்தில், பிரதேச சபைத் தலைவர் மற்றும் சுகாதார வைத்திய அதிகாரி அல்லது அது தொடர்பான அதிகாரம் பெற்ற நபரினால் குறித்துரைக்கப்படுகின்ற காலவரையறைக்குள் கிணற்று நீரினை முற்றாக அகற்றி சுத்திகரிக்கும் நடவடிக்கைகளை மேற்கொள்ளத் தவறுதல்.
6. நீர் ஆதாரமானது இயற்கையாக மேந்தரையினில் அமைந்திருக்கும் பட்சத்தில், எந்தவொரு நபரும் அதன் மத்தியிலிருந்து இருபுறம் மற்றும் மேல் நோக்கி 30 மீற்றரும் மற்றும் கீழ்நோக்கி 10 மீற்றரும் கொண்ட எல்லைக்குள் கீழ்க்குறிப்பிட்ட எவ்வித நடவடிக்கைகளையும் மேற்கொள்ளக் கூடாது.
- விலங்குகளை உட்பிரவேசிக்க அனுமதித்தல், வளர்த்தல், மற்றும் விலங்குகள் நுழைய அனுமதிக்கும் விதத்தில் பேணுதல்.
  - வாகனங்கள் அல்லது இயந்திரங்களைக் கழுவதல்
  - குளிப்பதற்காகப் பயன்படுத்துதல்.
  - கழிவுகளை அகற்றுதல், குழித்தோண்டி புதைத்தல், மற்றும் இடுதல்.
  - திறந்தவெளியில் தீ மூட்டுதல் அல்லது நீர் ஆதாரத்தை சேதப்படுத்தும் வகையிலான யாதேனும் நடவடிக்கைகளை மேற்கொள்ளல்.
  - அகழ்வுகளை மேற்கொள்ளல்.
  - யாதேனும் வடிகால்கள் வழியாக கழிவு நீரினை அனுப்புவதற்கு நடவடிக்கைகளை மேற்கொள்ளல்
  - வனப் பயிர்ச் செய்கை தவிர்ந்த வேறு பயிர்ச் செய்கை நடவடிக்கைகளை மேற்கொள்ளல்.
  - நீர் ஆதாரத்திலிருந்து நீரினை வெளியேற்றல் நடவடிக்கைகளுக்காக யாதேனும் ஓர் நபரினால் மழிவுகள் கலக்கக்கூடிய வகையில் வாளி அல்லது ஏதேனும் கருவியினைப் பயன்படுத்துதல்.
7. தேசிய நீர் வழங்கல் மற்றும் வடிகாலமைப்புச் சபையினால் பராமரிக்கப்பட்டு வரும் நீர்க் கருத்திட்டம் மற்றும் வீட்டு உபயோகத்திற்காக நீர் ஆதாரத்தினைப் பயன்படுத்தும் சந்தர்ப்பங்கள் தவிர்ந்த, ஆதாரத்தினைப் பயன்படுத்தி குடிநீர் கருத்திட்டத்தை நடைபெறும் ஒவ்வொரு நபரும் அல்லது நிறுவனமும் இத்துணை விதிகளின் கீழ் இரண்டாவது அட்டவணையின் பிரகாரம் உத்தரவுப்பத்திரத்தினை பிரதேச சபையின் தலைவரிடமிருந்து பெற்றுக் கொள்ள வேண்டும்.
8. இத்துணை விதிகளின் பிரகாரம் உத்தரவுப் பத்திரத்தினை கோரும் ஒவ்வொரு நபரும் துணை விதிகளில் முதலாம் அட்டவணையில் குறிப்பிடப்பட்ட மாதிரி படிவத்தினை அடிப்படையாகக் கொண்டு விண்ணப்பப்படிவம் ஒன்றின் ஊடாக விண்ணப்பிக்க வேண்டும்.
9. இத்துணை விதிகளின் பிரகாரம் உத்தரவுப்பத்திரத்தினை கோரும் ஒவ்வொரு நபரும், இவ் துணை விதிகளில் குறிப்பிடப்பட்டுள்ள நிபந்தனைகளைப் பூர்த்திச் செய்யாத பட்சத்தில் தலைவரினால் உத்தரவுப் பத்திரமானது வழங்கப்படலாகாது.
- 10.1. நீர்க் குழாய் அமைப்பினை மாத்திரம் பயன்படுத்தி நுகர்வுக்காக நீரினை விநியோகிக்கும் சந்தர்ப்பங்களில்,
- விநியோகிக்கப்படும் நீரானது இலங்கை தர நிர்ணய நிறுவனத்தினால் வழங்கப்பட்டுள்ள தர நிர்ணயத்திற்கு உட்பட்டது என்பதனை உறுதிப்படுத்தல்.
  - விண்ணப்பதாரர் ஓர் சமுதாய அடிப்படையிலான அமைப்பாக இருக்கும் பட்சத்தில் பிரதேச சபை அல்லது சமூக நீர் வழங்கல் திணைக்களத்தில் பதிவு செய்யப்பட்டிருத்தல் வேண்டும்.
  - நீர் வடிகால் திட்டத்திற்காக பயன்படுத்தப்படும் அனைத்து கூறுகளையும் உள்ளடக்கிய திட்டமொன்றை சமர்ப்பித்தல் வேண்டும்.
  - நீர் வடிகால் திட்டத்திற்காக பயன்படுத்தப்படும் கூறுகள் மற்றும் கட்டுமானங்கள் தொடர்பில் தேசிய நீர்வழங்கல் மற்றும் வடிகால் சபையின் அளவுகோல்களிற்கு இணங்க இருத்தல் வேண்டும்.

- v. நீர்வடிகால் திட்டத்திற்காகப் பயன்படுத்தப்படும் பிரதான குழாய் அமைப்பானது, ஒரு தனியார் சொத்து அல்லது அதிகார சபைக்கு உரித்தான சொத்தொன்றில் அமைக்கப்படுமிடத்து அவ் சொத்தின் உரிமையாளர் அல்லது அதிகாரம் பெற்ற நபரினால் உத்தரவு வழங்கப்பட்டுள்ளது என்பதற்கான சான்றினை சமர்ப்பித்தல் வேண்டும்.
- vi. குடிநீர் கருத்திட்டத்தின் கீழ் பணிக்கு அமர்த்தப்படவிருக்கும் பணியாளர்கள் தொடர்பில் விண்ணப்பப்படிவத்தில் கோரப்பட்ட தகவல்கள் மற்றும் பணியாளர்கள் மாற்றமடையும் சந்தர்ப்பங்களில் அதற்குரிய தகவல்கள் சமர்ப்பிக்கப்படும் என்பதனை உறுதிப்படுத்தல் வேண்டும்.

10.2. பவுசர், தண்ணீர் கொள்கலன்கள் அல்லது வேறு ஏதேனும் கருவிகளைப் பயன்படுத்தி வணிக நோக்கங்களுக்காக நீர் சேகரிக்கப்பட்டு விநியோகிக்கப்படும் சந்தர்ப்பங்களில்,

- i. விநியோகிக்கப்படும் நீரானது இலங்கைத் தர நிர்ணய நிறுவனத்தினால் வழங்கப்பட்டுள்ள தர நிர்ணயத்திற்கு உட்பட்டது என்பதனை உறுதிப்படுத்தல்.
  - ii. இத்துணை விதிகளின் பிரகாரம் பராமரிக்கப்பட்டு வரும் நீர் ஆதாரத்தின் கீழ் பெறப்பட்ட நீர் என்பதனை உறுதிப்படுத்தப்படும் வகையில் ஆவணமொன்று சமர்ப்பிக்கப்பட்டிருத்தல் வேண்டும்.
  - iii. பயன்பாட்டிற்கு உட்படுத்தப்படும் நீர் ஆதாரம் மற்றும் விநியோகிக்கப்படும் நீரானது, 1964 ஆம் ஆண்டின் இலக்கம் 24 இனை வகிக்கும் நீர்வளச் சட்டத்தின் கீழ் பிறப்பிக்கப்பட்ட கட்டளைகளின் பிரகாரம் சகல தேவைகளும் பூர்த்தி செய்யப்பட்டுள்ளன என்பது தொடர்பாக குறிப்பிட்ட சபையிடமிருந்து பெறப்பட்ட சான்றிதழானது சமர்ப்பிக்கப்பட்டிருத்தல் வேண்டும்.
  - iv. பயன்பாட்டிற்கு உட்படுத்தப்படும் நீரானது, நீர்வள சபையினால் பரிந்துரைக்கப்படுகின்ற யாதேனும் முறையில் கத்திகரிக்கப்பட்டிருத்தல் வேண்டும்.
  - v. நீரினை விநியோகிப்பதற்காக வாகனம் கொள்கலன் அல்லது யாதேனும் கருவி பயன்படுத்தப்படுமிடத்து அது தொடர்பான தகவல்கள் சமர்ப்பிக்கப்பட்டிருத்தல் வேண்டும்.
11. இத்துணை விதிகளின் கீழ் உத்தரவுப் பத்திரம் கோரப்படும் சந்தர்ப்பத்தின் போது விண்ணப்பம் பெறப்பட்டு ஒரு மாதத்திற்குள் எதிர்பார்க்கப்படுகின்ற உத்தரவுப் பத்திரத்தினை வழங்குதல் அல்லது அவ்வாறு வழங்க முடியாத பட்சத்தில் அதற்கான காரணத்தை விண்ணப்பதாரருக்கு எழுத்து வடிவில் அறிவிப்பது தலைவரின் பணியாகும்.
12. இத்துணை விதிகளின் கீழ் அடிப்படை சட்டத்தில் குறிப்பிடப்பட்டுள்ள ஏற்பாடுகளுக்கு அமைய நாவலு பிரதேச சபையினால் உத்தரவுப் பத்திரத்திற்குத்திற்கான கட்டணமானது தீர்மானிக்கப்பட்டு வர்த்தமானப் பத்திரிகையில் வெளியிடப்பட்டதன் பின்பு செல்லுபடியாகும்.
13. இத்துணை விதிகளின் கீழ் உத்தரவுப் பத்திரத்தினைப் பெற்றுக் கொண்ட சகலரும் கீழ்க்குறிப்பிடப்பட்ட நிபந்தனைகளுக்கமைய செயற்பட வேண்டும்.
- i. விநியோகிக்கப்படும் நீரானது, இலங்கைத் தர நிர்ணய நிறுவனத்தினால் வழங்கப்பட்டுள்ள தர நிர்ணயத்திற்கு உட்பட்டது என்பதனை உறுதிப்படுத்தல்.
  - ii. நீர்வடிகால் திட்டத்திற்காகப் பயன்படுத்தப்படும் கூறுகள் மற்றும் கட்டுமானங்கள் தொடர்பில் தேசிய நீர்வழங்கல் மற்றும் வடிகால் சபையின் அளவுகோல்களிற்கு இணங்க இருத்தல் வேண்டும்.
  - iii. உத்தரவுப் பத்திரத்திற்கு விண்ணப்பிக்கும் போது உறுதிப்படுத்தப்பட்ட நீர் ஆதாரத்திலிருந்து பெறப்படும் நீரானது, உத்தரவுப் பத்திரத்தில் குறிப்பிடப்பட்ட பணிகளுக்கு மாத்திரம் பயன்படுத்தப்படும் என்பதனை உறுதிப்படுத்தும் வண்ணம் செயற்பட வேண்டும்.
  - iv. நீர் விநியோகத்திற்கு பயன்படுத்தப்படும் கொள்கலன்கள் மற்றும் யாதேனும் கருவிகள் இலங்கைத் தர நிர்ணய நிறுவனத்தினால் வழங்கப்பட்ட நியமங்களுக்கு ஏற்ப தயாரிக்கப்பட்டிருத்தல் வேண்டும்.
  - v. பயன்பாட்டிற்கு உட்படுத்தப்படும் நீர் ஆதாரம் மற்றும் விநியோகிக்கப்படும் நீரானது, 1964 ஆம் ஆண்டின் 24 ஆம் இலக்க நீர்வளச் சட்டத்தின் கீழ் பிறப்பிக்கப்பட்ட கட்டளைகளின் பிரகாரம் பராமரிக்கப்படல் வேண்டும்.

- vi. பணிக்கு அமர்த்தப்படும் ஒவ்வொரு பணியாளரும் தோல்நோய் அல்லது தொற்று நோயால் பாதிக்கப்பட்ட நபராகவோ அல்லது அத்தகைய நபருடன் தொடர்பு கொண்டவராகவோ இருத்தல் கூடாது.
- vii. வேலை செய்யும் எல்லாச் சந்தர்ப்பங்களிலும் பணியாளர்கள் சுகாதார பாதுகாப்பு மற்றும் சுத்தமான ஆடைகளை அணிய வேண்டும் என்பதோடு பரிந்துரைக்கப்பட்டதற்கமைய கையுறைகளை அணிதல் வேண்டும்.
- viii. அதிகார எல்லைக்குட்பட்ட பிரதேசத்தில் நோய்த் தடுப்பு மற்றும் தனிமைப்படுத்தல் கட்டளைச் சட்டத்தின் பிரகாரம் உத்தரவுகளைச் செயற்படுத்தப்படும் சந்தர்ப்பங்களில், அக்கட்டளைகளின் கீழ் கூறப்பட்ட நிபந்தனைகளுக்கு ஏற்ப சேவைகள் நடாத்தப்படல் வேண்டும்.
- ix. குடிநீர் கருத்திட்டம் தொடர்பாக பணிக்கு அமர்த்தப்படும் ஒவ்வொரு பணியாளரும் உத்தரவுப்பத்திரம் விண்ணப்பிக்கும் போது சமர்ப்பிக்கப்பட்ட தகவலில் குறிப்பிடப்பட்ட அதே பெயரினைக் கொண்ட நபராக இருத்தல் வேண்டும். அல்லது அதன் பிறகு ஏதேனும் சந்தர்ப்பங்களின் போது சேவையில் இணைத்துக் கொள்ளப்படும் நபர், பிரதேச சபை தலைவருக்கு சமர்ப்பிக்கப்பட்ட தகவல்களில் பெயர் குறிப்பிடப்பட்டவராக இருத்தல் வேண்டும்.
- x. குடிநீர் கருத்திட்டத்தின் கீழ் பணிக்கு அமர்த்தப்படும் பணியாளர்கள் ஆறு மாதங்களுக்கு ஒருமுறை அல்லது சுகாதார மருத்துவ அதிகாரி பரிந்துரைத்த கால வரையறைக்குள் பணியாளர்கள் பணிக்கு அமர்த்துவதற்கு தகுதியாளர்கள் என்பதினை சான்றிதழ் ஒன்றின் மூலம் உறுதிப்படுத்தல் வேண்டும்.
14. அதிக எல்லைக்குள் தேசிய நீர்வழங்கல் சபை தவிர்ந்த இத்துணை விதிகளில் குறிப்பிடப்பட்ட உத்தரவுப் பத்திரத்தை அடிப்படையாகக் கொண்டு நீரினைப் பயன்படுத்தும் சந்தர்ப்பங்களின் போது, அவ் உத்தரவுப் பத்திரத்தினை பெற்றவர் தவிர்ந்த யாதேனும் நபரினால் அந்நீர் ஆதாரத்தினை பயன்படுத்துதல் அல்லது முறையற்ற நீர் இணைப்பினை பராமரித்தல் என்பனவற்றை செய்யாதிருத்தல் வேண்டும்.
15. பிரதேச சபைத் தலைவர் அல்லது பிரதேச சபைத் தலைவரினால் அதிகாரம் வழங்கப்பட்ட யாரேனும் பிரதேச சபையின் அதிகாரி ஒருவரினால் யாதேனும் நீர் ஆதாரமானது, இத் துணை விதிகளுக்கு உரித்தான மற்றும் இத்துணை விதிகளில் குறிப்பிடப்பட்ட நிபந்தனைகளின் கீழ் பராமரிக்கப்படுகின்றனவா என பரிசீலனை செய்வதற்காக தக்க சமயத்தில், நீர் ஆதாரம் அமைந்துள்ள வளாகத்திற்கு உட்பிரவெசித்தல், நீர் மாதிரிகளைப் பெற்றுக்கொள்ளல், துணை விதிகளின் பணிகளுக்கு அவசியமென கருதும் தகவல்களை கேட்டறிதல், குடிநீரினை விநியோகிக்கும் ஏதேனும் சந்தர்ப்பங்களின் போது, நீர் தொடர்பாக அல்லது அதற்கு பயன்படுத்தப்படும் கொள்கலன்கள் மற்றும் கருவிகளை பரிசீலனை செய்தல் மற்றும் அவை தொடர்பான ஏதேனும் தகவல்களை கோருதல் என்பன சட்டரீதியானதாகும்.
16. இத்துணை விதிகளின் கீழ் வழங்கப்பட்ட உத்தரவுப்பத்திரமானது தலைவரினால் விசேடித்த ஏதேனும் காரணங்களுக்காக இரத்துச் செய்யப்படாவிடத்து, வழங்கப்பட்ட ஆண்டின் திசெம்பர் மாதம் 31 ஆந் திகதி முடிவடையும்.
17. இத்துணை விதிகளில் குறிப்பிடப்பட்ட விதிமுறைகளுக்கு முரணாக ஏதேனும் குடிநீர் ஆதாரத்தினைப் பயன்படுத்துதல் அல்லது குடிநீரினை விநியோகித்தல் தொடர்பாக கண்டறியப்படும் சந்தர்ப்பங்களின் போது பிரதேச சபைத் தலைவரினால் உத்தரவுப்பத்திர உரிமையாளருக்கு இவ் துணை விதிகளுக்கேற்ப இணங்கி செயற்படுவதற்கு நியாயமான கால அவகாசத்துடன் எழுத்துவடிவிலான அறிவித்தலொன்றினை வழங்க வேண்டும். அவ்வாறு வழங்கப்படும் கால அவகாசமானது 14 நாட்களுக்கு மேற்படாதவாறு இருத்தல் வேண்டும்.
18. மேற்குறிப்பிட்ட பிரிவின் கீழ் வழங்கப்பட்ட காலவரையறைக்குள் யாதேனும் உத்தரவுப் பத்திர உரிமையாளர் துணை விதிகளுக்கமைய செயற்படுவதற்கு தவறும் பட்சத்தில் பிரதேச சபைத் தலைவரினால் துணை விதிகளின் கீழ் வழங்கப்பட்ட உத்தரவுப் பத்திரத்தினை இரத்துச் செய்து உரிமையாளருக்கு எழுத்துபூர்வமாக அறிவிக்க வேண்டும்.
19. இத்துணை விதிகளில் மேற்கூறிய பிரிவுகளின் கீழ் பல்வேறு விடயங்கள் குறிப்பிடப்பட்டிருந்தாலும், இத்துணை விதிகளின் கீழ் நபரொருவர் யாதேனும் நீர்க் கருத்திட்ட உத்தரவுப் பத்திரத்திற்காக முதன் முறையாக விண்ணப்பிக்கும் போது மற்றும் பெற்றுக்கொண்ட உத்தரவுப்பத்திரத்தில் நீர்க் கருத்திட்டத்தில் ஏதேனும் மாற்றங்களுடன் மீண்டும் விண்ணப்பிக்கும் பட்சத்தில், இத்துணை விதிகளின் அடிப்படையில் உரிய பரிந்துரைகளை சமர்ப்பிப்பதற்காக நியமிக்கப்பட்ட குழுவினால் பரிந்துரை செய்யப்பட்டாலே ஒழிய பிரதேச சபைத் தலைவரினால் அதற்குரிய உத்தரவுப் பத்திரத்தினை வழங்க முடியாது.
20. இத்துணை விதிகளின் 19 ஆவது பிரிவுகளின் செயற்பாடுகள் மற்றும் அதிகார எல்லைக்குள் செயற்படும் நீர்க் கருத்திட்டம் தொடர்பாக குடிநீர் பாதுகாப்பினை உறுதிப்படுத்தும் முகமாக சபைக்கு பரிந்துரைகளை வழங்க கீழ் குறிப்பிட்ட நபர்களைக் கொண்ட குழுவாக இருத்தல் வேண்டும்

- i. தலைவர்
- ii. செயலாளர்
- iii. தொழில்நுட்ப உத்தியோகத்தர்
- iv. சுற்றுச்சூழல் உத்தியோகத்தர்
- v. சுகாதார மருத்துவ அதிகாரி அல்லது அவரால் பரிந்துரைக்கப்பட்ட உத்தியோகத்தர்

எது எவ்வாறாயினும் சேவையின் அவசியத்தன்மையை கருத்திற் கொண்டு குழுவின் நோக்கங்களை அடைவதற்காக தலைவரினால் பெயர் குறிப்பிடப்படுகின்ற யாதேனும் ஓர் உத்தியோகத்தரை குழுவிற்கு உதவியாளராக அழைப்பதற்கு மேற்குறிப்பிட்ட ஏற்பாடுகள் தடையாக இருத்தலாகாது.

21. இல் துணை விதிகளில் குறிப்பிடப்பட்ட உத்தரவுப் பத்திரத்தின் அடிப்படையில், உத்தரவுப் பத்திரமின்றி நீர் ஆதாரத்தினை பயன்படுத்துதல் அல்லது குடிநீர்க் கருத்திட்டத்தினை செயற்படுத்துதல் அல்லது பிரிவு 5 இற்கு முரணாக செயற்படுதல் குற்றமாவதோடு, அக்குற்றம் தொடர்பாக நீதவான் நீதிமன்றத்தினால் குற்றவாளியாக நிரூபிக்கப்படுமிடத்து 1987 ஆம் ஆண்டின் 15 ஆம் இலக்க பிரதேச சபைச் சட்டத்தின் 122 ஆம் பிரிவின் கீழ் தண்டனைக்கு உட்படுத்தப்படல் வேண்டும்.

22. அதிகார எல்லைக்குட்பட்ட பிரதேசத்தில் இத்துணை விதிகள் அமுல்படுத்தப்படும் திகதியிலிருந்து குடிநீர்க் கருத்திட்ட உத்தரவுப் பத்திரம் தொடர்பாக இத்துணை விதிகளில் குறிப்பிடப்பட்ட நிபந்தனைகளின் படி இணங்கி செயற்படுவதற்கு யாதேனும் நீர் கருத்திட்டத்தினை நடாத்துகின்ற நபர் அல்லது நிறுவனம் அல்லது அமைப்பானது குறிப்பிடத்தக்க கால அவகாசம் கேட்குமிடத்து 20 ஆவது துணை விதிகளில் குறிப்பிடப்பட்ட குழுவின் பரிந்துரைகளை கவனத்திற் கொண்டு தலைவரினால் கால அவகாசம் வழங்கப்படுவது சட்டரீதியானதாகும். எது எவ்வாறாயினும் இப்பிரிவின் கீழ் வழங்கப்படும் கால அவகாசமானது துணை விதிகள் அமுலாகும் தினத்திலிருந்து ஓர் வருடத்திற்கு மிகையாகாமல் இருத்தல் வேண்டும்.

23. இத்துணை விதிகளிலுள்ள பதங்களில் உள்ள மாற்றுச் சொற்கள் அவசியமானால்,

பிரதேச சபை என்பது தம்புள்ளை பிரதேச சபையாகும்.

தலைவர் என்பது உள்ளூராட்சித்திணைக்களத்தின் தேர் தல்சட்டத்தின் பிரகாரம் நாவலபிரதேச சபையின் கீழ் நியமிக்கப்படும் தலைவர் அல்லது தலைவர் பதவியானது செயற்படாது வெற்றிடமாகும் சந்தர்ப்பங்களில் தலைவர் பதவிக்கான கடமைகள் மற்றும் பணிகளை நிறைவேற்றுவதற்காக எழுத்து வடிவில் சட்டரீதியாக நியமிக்கப்படும் நபர் ஆவார்.

கழிவுகள் என்ற பதமானது அவ்வப்போது திருத்தப்பட்டு 1980 ஆம் ஆண்டின் 47 ஆம் இலக்கத்தை வகிக்கின்ற சுற்றுச்சூழல் சட்டத்தின் கழிவுகள் என்ற பதத்திற்கு வழங்கப்பட்ட பொருள்கோடலேயாகும்.

அதிகாரம் வழங்கப்பட்ட உத்தியோகத்தர் என்பதன் பொருள், தலைவரினால் சாதாரணமாக அல்லது விசேடமாக குறிப்பிட்ட பணிக்காக எழுத்துவடிவில் அதிகாரம் வழங்கப்பட்ட உத்தியோகத்தர் ஆவார்.

நீர் ஆதாரம் என்பது, குடிநீர் தேவையினை கருதி மேற்கரை அல்லது நிலத்தடி நீரினை பாவிப்பதற்காக இயற்கையான அல்லது செயற்கையான முறையில் நீரினை சேகரித்தல் அல்லது பொது குடிநீர் பயன்பாட்டிற்கு சாத்தியமான ஓர் இடமாகும்.

#### அட்டவணை இலக்கம் - 01

#### குடிநீரினைப் பெறுவதற்கு நீர் ஆதாரங்களைப் பயன்படுத்துவதற்கான உத்தரவுப்பத்திரத்திற்கான விண்ணப்பப்படிவம்

01. விண்ணப்பதாரரின் பெயர் :

02. முகவரி :

03. விண்ணப்பதாரர் ஓர் வியாபாரமாக இயங்கினால் பதிவு எண் :

விண்ணப்பதாரர் ஓர் சங்கமாக இயங்கினால் பதிவு எண் :

04. நீர் ஆதாரத்தின் அமைவிடம் பற்றிய தகவல்கள்

- I. நீர் ஆதாரத்தின் பெயர் :
- II. அமைவிடம் (இயலுமானவரை மதிப்பீட்டு வரைப்படத்தில் காட்டப்பட வேண்டும்) :
- III. நீர் ஆதாரத்தின் தன்மை :
- IV. கிராம அலுவலர் :
- V. அமைவிடத்தின் புவியியற் தொகுதி இலக்கங்கள் :
- VI. நீர் ஆதாரம் அமைந்துள்ள காணியின் உரிமை :
- VII. பிரவேசம்/வீதி (இயலுமானவரை மதிப்பீட்டு வரைப்படத்தில் - காட்டப்பட வேண்டும்) :
- VIII. பயன்பாட்டின் தன்மை (தனியார் அல்லது பொது) :

05. குடிநீர் கருத்திட்டத்திற்காக பயன்படுத்தப்படும் பணியாளர்கள் பற்றிய தகவல்கள் :

தொ. இல.	பெயர்	முகவரி	தேசிய ஆளடையாள அட்டை இலக்கம்

06. குடிநீர் கருத்திட்டத்திற்காக பயன்படுத்தப்படும் வாகனங்கள் பற்றிய தகவல்கள் :

தொ. இல.	வாகன இல.	வாகன வகை

மேலே குறிப்பிடப்பட்ட இலக்கங்கள் 5 மற்றும் 6 இல் உள்ள தகவல்கள் மாற்றமடையும் போது தலைவருக்கு தெரிவிக்க வேண்டும்.

07. முன்மொழியப்பட்ட நீர் கருத்திட்டத்தின் கீழ் அடையாளம் காணப்பட்ட பயன்பெறுவோர்களின் எண்ணிக்கை

08. தினசரி பயன்பாட்டிற்காக எதிர்பார்க்கப்படும் நீர் கொள்திறன்

பூர்த்தி செய்யப்பட்ட விண்ணப்பப்படிவத்துடன் பின்வரும் இணைப்புக்களை சமர்ப்பிக்க வேண்டும்.

- i. சங்கத்தின் பெயர், சங்கம் சார்ந்த விதிகள் மற்றும் பதிவிலக்கம் ஆகிய சான்றிதழ்களின் பிரதிகள்
- ii. நீர் கருத்திட்டத்திற்குரிய கூறுகள் எவ்வாறு பயன்படுத்தப்படுகின்றன என்பதைத் தெளிவாகக் காட்டும் வகையில் தொழில்நுட்ப அதிகாரியினால் சான்றளிக்கப்பட்ட மதிப்பீட்டுத் திட்டம்
- iii. நீர் வடிகால் திட்டத்திற்குரிய சகல கூறுகளையும் உள்ளடக்கிய திட்டம்
- iv. நீர் வடிகால் திட்டத்திற்காக பயன்படுத்தப்படும் பிரதான குழாய் அமைப்பானது ஒரு தனியார் சொத்து அல்லது அதிகார சபைக்கு உரித்தான சொத்தொன்றில் அமைக்கப்படுமிடத்து அச்சொத்தின் உரிமையாளர் அல்லது அதிகாரம் பெற்ற நபரினால் உத்தரவு வழங்கப்பட்ட ஆவணங்கள்

விண்ணப்பதாரரின் கையொப்பம்

திகதி:

(இவ் விண்ணப்பப்படிவத்துடன் வழிகாட்டல்கள் உள்ளடங்கிய ஆவணத்தின் பிரதியொன்று வழங்கப்படும்)

பகுதி IV (அ) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதிவிசேஷமானது - 2024.02.27